



# ĠUŻEPPI U MARIJA GRECH

## Benefatturi tal-Knisja Parrokkjali

Kitba tal-Kan. Dun Joe Abela

### Mewt ta' Ġużeppi Grech (I-Ghoqdi)

Kien nhar is- 7 ta' Jannar 1965 - jiena kont ili saċerdot anqas minn 9 snin - kienu madwar il-5:00Pm meta fil-kantuniera ta' Triq Santu Wistin ma Triq San Girgor, iltqajt mal-mibki Dun Ġużepp Desira, prokuratur tal-Knisja Parrokkjali taż-Żejtun. Dun Ġużepp Desira u jien konna hbieb hafna; kull fil-ghaxija konna niltaqghu fid-Domus u spiss nohorġu flimkien xi passigġata. Dak inhar lil Dun Ġużepp rajtu tiela minn Triq Santu Wistin xi ffit imhawwad. "X'garalek?" staqsejtu. Kien pront weġibni, "Ġej minn hdejn Ġużeppi I-Ghoqdi; ma tantx gh oġobni, ghadasajmurl-isptar". Dakil-hinjienghidtlu, "hammurnarah",



Ġużeppi Grech bhala sagristan, waqt zjara tal-Kardinal F.Tedeschini fil-Parroċċa taġhna fis-sena 1955

u hekk


ghamilt. Kemm Ġużeppi u kif ukoll ohtu Marija hadu pjaċir biz-żjara tieghi u laqghuni bil-ferh. Malajr indunajt li Ġużeppi kellu riglejh minfuh in wisq. "Ha nqerr, Dun Joe", qalli. U qarartu. Talabni biex l-ghada filghodu mmur inqarbnu. Dak iż-żmien ma kienx permess it-tqarbin fil-ghaxija. L-ghada fil-għodu mort qarbinu qabel tlaqt lejn is-Seminarju fejn kont nghanlem.

Għall-habta tat-3:00Pm, waqt li kont nofsi rieqed fuq il-pultruna - kont nistrieħ xi ffit wara li nkun ġejt mis-Seminarju - ommi ġiet tqajjimni b'ahbar xejn pjaċevoli. "Joe, qum minn hemm", qaltli, "miet Ġużeppil-Ghoqdi!" inhsadt, gh aliex ma kontx qed nistenna ahbar haż ina bhal din.

Ġużeppi kellu biss 50 sena!

### Kif jahdem Alla

Din il-grajja wrietni kif tahdem id Alla, Ġużeppi kien bniedem tal-Knisja fejn ghamel xi snin sagristan. Imrobbi fi h dan familja tajba, meta kien tifel u żgh azugh, kellu xewqa jsir saċerdot, iżda peress li minn natura kien xi ffit mar-radi, ma setghax ikompli l-istudji tiegh u. Iżda tant kien imdahhal sewwa fil-knisja, li l-affarijiet tal-knisja u tal-qas-



sisin kien jafhom daqs, jekk mhux aktar, mill-qassisin infushom. Lili kien iħobbni hafna. Izda hu **qatt qabel ma lejliet li miet ma kien talabni biex iqerr ghandi**, u qatt qabel ma kont mort f'daru biex inqarbn. Izda Ġesu' ried li ftit siegħat qabel imut, inkun jien li nisma' l-aħħar qrara tiegħu - ma kienx xi midneb - u nkun jien li nwassalu lil Ġesu' Ewkaristija. Tgħid kienet kumbinazzjoni li jien mort inżuru d-dar, **jew kienet l-id t'Alla tmexxina t-tnejn?**

### **Il-Familja ta' Ġużeppi**

**Indri Galea**, bin Wiġi Galea u Antonia imwiela Cassar, miż-Żejtun, iżżewweġ lil Margarita Xuereb, bint Martinu Xuereb u Angela imwiela Zammit, hi ukoll miż-Żejtun, nhar l-1 t'Awwissu, 1858. Indri u Margarita baqgħu joqgħodu fiż-Żejtun fejn kellhom hafna wlied: Ġużeppa (twieldet 1859); Vincenzo (t.1861); **Katarina** (t.1863 - nhar it-13 ta' Diċembru); Carmelo u Giovanna tewmin (t.1866); Giovanna (t.1869); M.Ġużeppa (t.1871); **Wiġi** (t.11 ta' Jannar 1877); Anġlu (t.1883); u Ġużeppi (t.1887). Għall-istorja tagħna l-aktar importanti huma Katarina Galea u Wiġi Galea, li allura kien 14 il-sena iżgħar minn oħtu Katarina. Jidher li l-laqam "Għoqdi", kien qadim f'din il-familja, għaliex ukoll dan Wiġi kien hekk magħruf fost iż-Żwieten. Nhar it- 2 ta' Ġunju, 1889, Katarina Galea, li allura kellha 26 sena, iżżewweġet fiż-Żejtun lil Grezzju Falzon. **Dawn Katarina u Grezzju kienu in-nanniet maternali (min-naħa ta' l-omm) ta' Ġużeppi u Marija Grech.** Naraw kif.

### **Il-Ġenituri ta' l-aħwa Grech**


Mill-ulied li kellhom il-koppja Falzon lilna l-aktar li tinteressana hi **Maria Anna**, li twieldet f'Casal Bisbut (ir-raħal ta' fuq) nhar is-27 t'April 1890. Sa ċertu punt, jinteressana wkoll huha Ġużeppi. Din **Maria Anna Falzon** iżżewweġet fil-Kappella ta' l-Ispirtu s-Santu nhar il-5 ta' Novembru, 1911, meta allura kellha 21 sena, lil **Ġużeppi Grech**, li kien 3 snin iżgħar minnha. **Ġużeppi Grech u martu Maria Anna huma l-ġenituri ta' Ġużeppi u Marija Grech.** Ġużeppi Falzon, hu Maria Anna, iżżewweġet lil Ġanna Bonnici, mara li min jafha sewwa, jgħidlek li kienet "qaddisa"! Ġużeppi miet nhar is- 7 ta' Mejju 1950, fl- eta' ta' 51sena, fid-dar Nru. 71, Triq Santu Wistin. Fl-istess dar mietet snin warajh martu Ġanna; 'l quddiem naraw għalix tajna din l-importanza wkoll lill-koppja Ġużeppi u Ġanna Falzon.



*Ġużeppi Grech magħruf bħala l-Għoqdi*

### **Uljed il-koppja Grech**

L-ewwel tarbija li Ġużeppi Grech u Maria Anna imwiela Falzon, kellhom għet imsemmija Mikiel. Dan Mikiel twieled fil-Herba nhar it- 22 ta' Jannar 1913. Fil-Magħmudija kellu bħala parrina liz-zija, Giovanna Galea. Izda hajjet iċ-ċkejken **Mikiel Grech** hejn ma kienet twila, għaliex hu miet nhar il-5 ta' Ġunju 1913, meta allura kien għad kellu biss 7 xhur! Izda ta' min jinnota li din l-ewwel tarbija tagħhom mil-koppja Grech semmewha għal **San Mikiel!** Wara Mikiel twieled nhar it- 13 t'April 1914, fil-Herba, **Ġużeppi Grech, l-aktar persuna mportanti fl-istorja tagħ**



**na tal-lum.** Dan Ġużeppi wiret il-Laqam "Ghoqdi", il-laqam tal-familja minn naħa t'ommu Maria Anna u nantu Katarina Galea, oħt Wiġi Galea, li allura Ġużeppi kien issejjaħlu "**Iz-Ziju Wiġi**", għalkemm propjament dan Wiġi kien iz-ziju t'ommu M'Anna, u mhux tiegħu. **It-tieni isem ta' Ġużeppi kien Mikiel**, s'intendi għal huħ mejjet, tkompli hekk tidher fil-familja d-devozzjoni lejn dan l-Arkanġlu. Nhar il- 31 t'Ottubru 1915, twieled it-tielet iben: **Carmelo Grech** f'Hal Bisbut. Ukoll dan Carmelo għex haġja qasira ferm, għaliex miet ta' 19 il-xaħar nhar is- 17 ta' Ġunju 1917. Hekk Ġużeppi Grech baqa' għal snin twal l-uniku tifel fil-familja, għaliex **Maria Grech**, oħ



**Marija Grech 1929 -2003**

tu žġhira twieldet bosta snin warajh, jiġifieri nhar il-21 ta' Mejju 1929, u allura **kienet 15 il-sena iżġħar minn huħa Ġużeppi**. It-tnejn li huma baqgħu ma żżewġux. Sadtant il-familja Grech marret toqgħod fid-dar Numru 41, Triq Santu Wistin. Marija lili kienet tirrispettani hafna: spiss kont noħroġ magħha meta kienet torganizza "Private" għall festi jew għal Ghawdex, u kienet thobb kultant iġġibli xi laring mill-ġnien tagħha. Mietet f'Mejju 2003, fl-eta' ta' 74 sena fid-dar numru 91, Triq Santu Wistin, l-istess dar li fiha għexet għal bosta snin, għalkemm bin-numru mibdul. Id-difna tagħha saret fis-7 ta' Mejju 2003.

### **Wiġi Galea**

**Wiġi kien haġjat gwapp**, midħla hafna tal-knisja parrokkjali u għal bosta snin **prokurator ta' l-altar ta' San Mikiel**. Fil-fatt hafna mill-appartat tat-tieni klassi, bħal pjaneti u kaġep tal-knisja, kien hu li hiethom. Jien niftakar li meta madwar 50 sena ilu fiż-Żejtun kienu jsiru hafna qassisin, **kien hu li jħit il-**

**planeti tagħhom.** Bħala prokurator ta' l-altar ta' **San Mikiel**, dan Wiġi kien haħsieb li ssir **il-vara ta' dan il-qaddis** mill-artist Ghawdexi Wistin Camilleri fis-sena 1930. kienet qamet £30 u ġiet indurata minn Lorenzo Gatt mill-Birgu. Il-pedistall sar fuq disinn ta' Ġużeppi Decelis u x-xoġhol ta' skultura fl-injam sar minn Pio Orsini. Bħala mudell għal din l-istatwa Camilleri, li kien ta' nisel Żejtuni, haħ-vara ta' San Mikiel f'Bormla li kienet saret minn Mariano Gerada fl-1819. L-Arċipriet taħ-Żejtun Dun Lawrenz Degabriele tant għoġbitu din il-vara taħ-Żejtun, li taħ £5 aktar milli talab l-artist Camilleri. Wiġi Galea dam għal snin twal jgħix fl-ewwel dar fuq ix-xellug ta' Triq il-Kbira, viċin il-Posta. Hemm għex u haħdem bħala haġjat. Hemm miet ukoll nhar l-20 ta' Novembru 1970, fl-eta venerabbli ta' 93 sena. Dan ifisser li Ġużeppi Grech, li miet ta' 50 sena nhar it- 8 ta' Jannar 1965, kien saħansitra miet 5 snin qabel Wiġi Galea, iz-ziju t'ommu!

### **Grezzju Falzon.**

Minn naħa t'ommu Maria Anna, Ġużeppi Grech kellu diversi kuġini. Zijuh Ġużeppi u martu Giovanna kellhom numru sew ta' subien bħala wlied: Ġużu, li meta kiber illawrja fil-mużika, Leli, Johnny li siefer fl-Awstralja u kien hafna haħbib tiegħi qabel siefer, Grezzju, Pawlu u Toninu. Grezzju siefer fl-Amerika u hemm għamel isem fl-Edukazzjoni. Niftakar sewwa li dan Grezzju, sentejn biss iżġħar minni, minn dejjem kien bravu hafna fl-iskola. Studja it-Teoloġija fl-Universita tal-Lateran, Ruma, fejn iggradwa bl-akbar unuri bit-teži tiegħu "Problemi Contem-




poranei tra Stato e Cheisa". Kompla jistudja fl-Universitajiet ta' Parigi, Franza, u Los Angeles, l-Amerika. Rebah diversi boroż ta' studji minn aktar minn Università' wahda. Bhala Professur fil-Lingwi, ghallem fl-Oregon's Pacific University, Pepperdine University ta' Los Angeles u Indiana University.

### **It-Testment ta' Ġużeppi Grech**

Importanti ferm ghal Knisja Parrokkjali taż-Żejtun, hu **t-testment li Ġużeppi Grech ghamel nhar l-14 ta' ta' Mejju 1964**, jgħidli ftit xhur qabel mewtu, quddiem in-Nutar Dr. Antonio Carbonaro u x'xhieda F. Scicluna u Mose' Cassar. Wara li halla xi flus ghal quddies ghal ruh u, **hu nnomina lil ohtu Marija bhala usufruttwarja tal-propjeta tiegħu**. Imbagħad bhala eredi universali tiegħu u **padruna assoluta ta' dak kollu li kellu, hu istitwixxa lill-Knisja Arċimatriċi u Parrokkjali taż-Żejtun**. Bhala esekutor tat-testment tiegħu Ġużeppi Grech innomina lil Dun Ġwann Palmier. Dan it-testment sar fid-dar "Cristo Re", numru 13, Triq Santa Katarina, Żejtun.

**Dan hu l-mahzub Ġużeppi l-Ghoqdi** popolari f'hajtu qalb iż-Żwieten, u qatt minsi minnhom wara mewtu. Fi Triq Santu Wistin, fejn Ġużeppi kien joqghod, inbena Mahzen ta' l-Armar tal-festa li x-xogħol fuqu sar kollu, b'mod volontarju mid-dilettanti ta' l-armar u kif inhu xieraq dan il-mahzen ingħata l-isem **Dar l-Armar Ġużeppi u Marija Grech**, sabiex jibqa' għal dejjem monument haj ta' tifikira ta' dawn il-benefatturi tal-Knisja Parrokkjali taż-Żejtun.

Hajr tar-ritratti lill:-  
Carmel P. Baldacchino  
Rev. George Spiteri



Ir-residenza fejn kienu joqghodu Ġużeppi u Marija Grech fejn illum inbena l-Mahzen ta' l-Armar

